

ఎదురిత

చెల్లారిల్లి తారాదేశ్ వ్రాసినది

• మధ్యాహ్నం రెండు గంటలయింది. దివాకర్ లంచ్ కి లేవకుండా మేనేజింగ్ డైరెక్టర్ టూర్ డైరీ పరిశీలిస్తున్నాడు. ఇంతలో ఫోన్ మ్రోగింది. కొంచెం తాత్పారం చేసి చిరాగ్గా అందుకున్నాడు.

“యస్. దివాకర్ స్పీకింగ్.”

భార్య మాట్లాడుతోందని తెలియగానే అతడి విసుగు మరింత అధికమైంది. తీరికగా కూర్చుని ఫోన్ చేసుంటుంది. ఇక్కడ తన పరిస్థితి గమనించడు.

“సారీ ఛాయా ... లంచ్ కి రావడం కుదరదు ”

“అదికాదు మహానుభావా. మరో ముఖ్య విషయం.”

“తొందరగా చెప్పాలి.”

“మీ అమ్మ, చెల్లాయి, తమ్ముడు వచ్చారు.”

దివాకర్ బాంబు పడ్డట్లు వులిక్కిపడ్డాడు.

తనేం పొరపాటు వినలేదు కదా! రెట్టించాడు. తను విన్నది నిజం.

“ఎందుకట?” నిరుత్సాహంగా అడిగాడు.

“మిమ్మల్ని చూడాలనిపించిందేమో!”

ఆమె కంఠంలో హేళన వినపించింది. దివాకర్ చిరాకు మటుమాయమైంది. దాని స్థానంలో బాధ ఆక్రమించింది. తనవాళ్ళ రాక సంతోషాన్ని కలిగించడం లేదు. అవమావాన్ని రెచ్చగొడుతోంది. - వాళ్ళ స్థానం ఎంత అల్పమైనదో తనకి తెలియనిది కాదు. వాళ్ళు బహిష్కృతులు. తమ మధ్యకి రావడం వికసించిన పువ్వులలో నిన్నటి పువ్వులు కలవడమే.

వాళ్ళనుంచి బయటపడి సరిహద్దు ఏర్పరుచుకుని ఛాయతో జొమ్మరిలు నిర్మించుకున్నాడు. వారి యువపాదాలకి తన అడ్డాల మేడ బీటలు తీస్తుంది. వేకువ అనురసంధ్య అవుతుంది.

“వెళ్ళిపోమ్మని చెప్పలేక పోయావా?”

“మనుషులపై మాటలు పనికివస్తాయి.”

“నేను వచ్చేసరికి వెళ్ళిపోవాలని చెప్పాను.”

“అంత సులభంగా కడిలేలా లేరు. హాస్పిటల్ కి వచ్చారుట.”

“డర్టీ హెల్” దివాకర్ పోన్ పెట్టేశాడు.

సిగరెట్ వెలిగించి డెస్క్ మీద కాళ్ళు జాపి బద్దకంగా కూర్చున్నాడు. చెయ్యవల్సిన పని చాలా వుంది. చెయ్యాలనిపించడం లేదు.

పోస్టో విన్న విషయాన్ని మరిచి పనిలో జొరబడదామన్నా వీలులేకుండా వుంది. అంత రంగమంతా ఇటుక బట్టీలు వెలిగించిన పొగలా వ్యాపించింది. తన దగ్గరకి రావద్దని చాలాసార్లు ఉత్తరాలు రాశాడు. సున్నితంగా చెబితే వినే మనుషులు కాదు వాళ్ళు. వాళ్ళు జీవిత విధానం తనకి సరిపడక, నవ్వుక చేర్చించుకుని బయట పడ్డారు. వాళ్ళనికూడా తనలా మారమన్నాడు. కోరాడు, బ్రతిమాలాడు, ప్రార్థించాడు.

వారసత్వాన్ని వదలడానికి వాళ్ళు సుముఖులుకారు. పురోగమనంలోని కొత్తని వాళ్ళ హరించలేరు. బారదలో దొరుతున్నా మనంగా కనిపిస్తుంది గతం. తను చేసింది వాళ్ళదృష్టిలో

తిరగబాటు.

“పొగర బో తనంరా...” అన్నారు తన యింట్లో వాళ్ళేకాదు, బయట వాళ్ళుకూడ.

డిగ్రీ తిసుకున్నాక, నిరుద్యోగ వర్షాలలో తన జాతిని మేల్కొలుపుదామని కళావంతుల సంస్కరణ సమావేశాలు సభలు ఏర్పాటుచేసి డోగం మేళాలు నిషేధించమని విజ్ఞప్తిచేశాడు. ఉపన్యాసాలకి మనుషులు మారిపోరని తనకి తెలుసు. సానుభూతి చూపేవారు తక్కువయినా శ్రమించాడు.

“పిరేశలింగం బయలుదేరాడయ్యా!” హేళన చేశారు.


ఆ మహానుభావుడితో తను సరిపోక. సూర్యుడి ముందు కొవ్వొత్తిలాంటివాడు. ఆయనే ఎన్నో ఎదురు దెబ్బలు తిన్నాడు. తనెంత?

తమ చుట్టూ పేరుకున్న చీకట్ని పోగొట్టడానికి తను ఉద్యమం లేవదీశాడు. రాత్రికి రాజుల్లా తయారై, రూపాయిలకి శరీరాలని అమ్ముకుంటూ ‘మేళాలంటూ’ వీధుల్లో బూతు నాట్యాలు చేస్తూ కొవ్వొత్తిలా తొందరగా ఆరిపోయే కళావంతుల కుటుంబాలు. బయట పడాలని వట్టుదలగా ప్రతిఘటించాడు. తన వాళ్ళే తనకి శత్రువులు. బయటివారు శత్రువులు కావడానికి ఎంతేముంది?

ఎన్నో బాధలు కలిగాయి. తిట్టారు. కొట్టారు. పూరినుంచి వంపించెయ్యాలని చూశారు. ఆ ఎదురు దెబ్బలకి తనకి నైరాళ్యం ముంచుకొచ్చింది. అలాంటి సన్నివేశంలో పార్వతీశం వెన్ను కట్టేవాడు.

“మనం కొండ మీదకిరాయిని ఎక్కిస్తున్నాం దివా! దానికి ఎంతో ఓర్పువుండాలి. సంస్కరణ వెనుకంక వేస్తే జాతేం బాగుపడుతుంది?”

తన కృషి యింత పెద్ద సమస్యకి సరిపోతుందా? సముద్రంలో చిన్న డింగీమీద పయనిస్తున్నాడు. జలరాశిని దాటుకుంటూ రేవు సమీపిస్తాడా? లేదా కెరటాలు బలిపీఠం ఎక్కిస్తాయా?



పార్వతీశానికి తెల్సిన యన్. ఐ. ఆ ప్రాంతానికి వచ్చాడు. పార్వతీశం, తను ఆయన దర్శనం చేసుకున్నాడు.

“తప్పక సాయం చేస్తాను,” అన్నాడాయన.

దాంతో తనకి కొండం తక్షిణాహంపచ్చింది. ఇన్నాళ్లు పోలీసు శాఖ తనకి అందుబాటులో లేదు. మేళం విషయంలో రిపోర్టు యిచ్చినా అవతలి వైపున మేని పట్టించుకునేవారు కాదు.

బయట కాలింగ్ బెల్ మ్రోగడంతో దివకర్ ఆలోచనలనుండి వీడిపోతూ ‘కమిన్’ అన్నాడు నిటారుగా కూర్చుని.

సుషమ ప్రైవుచేసిన కాగితాలు డెస్క్ మీద పెట్టింది. వాటిమీద హడావిడిగా సంతకాలు పెట్టేస్తూ “వెంటనే డిస్మాండ్ చేసెయ్యి” అన్నాడు.

సుషమ వాటిని అందుకుంటూ తలూపింది.

“ఈ పైలు రాజశేఖరం గారికియ్యి. ఆయన డ్రాఫ్ట్ చేశాక అన్ని ప్రాంచీలకు నోటీస్ వెయ్యి.”

“యస్సార్” సుషమ వెళ్లిపోయింది.

రెండున్నరయింది. భోజనానికి వెళ్ళు బుద్ధి కాలేదు. ప్యూన్ చేత టిపిన్ తెప్పించుచున్నాడు.

అకలి శాంతించింది.

ఆలోచనలు తిరోగమించాయి.

తనుచేస్తున్నదంతా అడవిగాదిన వెన్నెలగా వుండేది. ప్రత్యర్థులదే పై చెయ్యిగావుండేది. “నువ్వట్రా మమ్మల్ని శాసించేది?” అని మీసం తిప్పేవారు.

అవును మరి వారికి డబ్బుంది. వలుకుబడి వుంది. అంతస్తువుంది. వారిని తను ఢీ కొట్టడం ఏనుగమీదకి కుక్కవెళ్ళడమే!

వారసత్వంనుంచి వచ్చిన ఆస్తితో జీవించే బద్దుడాయిలూ, ప్రజాసేవ ముసుగులో సింహాసనం ఎక్కే ప్రముఖులూ, వ్యాపారంలో రెండు చేతులా సంపాదించే పెదలూ, ఇంట్లో వున్నది తగలేసుకునే మధ్య తరగతి వాళ్ళూ చీకటి వదేసరికి తమ పేటలో ప్రత్యక్షం. వాళ్ళ సరదాలకి తను అడ్డుగోడయ్యాడు.

తన కులంవాళ్ళే వారితో చెయ్యి కలిసారు.

మేకాలు జరుగుతున్నప్పుడలా తనకి కల్యపేదనగానే వుండేది. ఏమీ చెయ్యలేని అసమర్థత. ఏదో చెయ్యాలన్న తపన. ఈ మేకాల వల్ల తమవారి సంపాదన ఎలావున్నా, కావలసి నంత ప్రధారం. ‘ఆసాని యిలా వుంటుంది.’ ‘ఈసాని యిలా వుంటుందన్న — ప్రధారం

లభించి వ్యాపారం జరుగుతుంది.

దాన్ని అరికడతే . .

సగం సమస్య తీరుతుంది.

నలుగురిలో శరీరాన్ని అందులోని లావణ్యాన్ని వీలైనంత వచ్చిగా ప్రదర్శితం చేస్తూ, అసహ్యంగా బూతులతో విమర్శించబడుతూ 'కులవృత్తి' పేరుతో శిథిలమైపోతున్న కళాపంతుల కుటుంబాలు ఎప్పుడు బాగుపడతాయి? ఈ దారి రాజమార్గం కాదని తను చెప్పడం గుడ్డివాడికి అద్దమిచ్చినట్లే అయింది.

ఇది తిమిరంతో సమరం. ఒక్క అడుగు ప్రగతి వెయ్యడానికి వేయి అడుగుల పాఠ సంస్కృతిని దూకి రావాలి.

ఇటువంటి పరిస్థితిలో యన్ సైక్లర్ ఖాస్కరంగారు రావడం కొంచెం దైర్యమిచ్చింది. పైగా తన స్నేహితులు కొందరు వారి ప్రాంతాలలో పుణ్యమం ప్రారంభించారు. పుణ్యమం వ్యక్తీనుంచి వ్యవస్థకి ప్రాకింది.

మేళంమీద రిపోర్టు యివ్వగానే తన స్పాన్సర్ తో ఖాస్కరంగారువచ్చి వ్రాలేవారు. రెడ్స్ జరగడంతో మేళాలు ఆడేవారికి, ఏర్పాటుచేసేవారికి భయం పట్టుకుంది. దండం దళ గుణం భవతే.

యన్. ఐకి లంచాలు చూపించారు.

ఖాస్కరంగారు మనిషికాదు. మానవత్వమున్న మనిషి. ఈ ఎరలకి ఆయన లొంగలేదు.

దివార్లో సతా నలుగురికి తెలిసింది. దారి బంధింపబడటంతో అవతలివారు విచ్చెక్కిపోయారు. సవాళు విసిరినవారు సంధికివచ్చారు. కులంలోని పెద్దలు, యితరులు తనకి లంచాలు చూపించారు.

ఎటువంటి బలహీనతలకీ తను లొంగే రకంకాదు. అందరికీ తనమీద కనిగావుంది. ఇంటా బయటా శత్రువురే!

ఒకసారి భయిర్కానోగారి దగర్నూంచి కణ్ణులు వచ్చింది. ఆహ్వానం తనకి ఆశ్చర్యంగానే వుంది. ఇదో ఎత్తుకాదు కదా:

ఘయిర్కాన్ బసవరాజుగారు సాదరంగా ఆహ్వానించారు. కుశల ప్రశ్నలువేశారు. టిఫిన్

కాఫీ తెప్పించారు. తనువద్దన్నాడు.

“కుర్రాళ్లు తినాలోయ్. తిసుకో” ఆయన ముఖమాటం పెట్టారు.

అకారణమైన దయ దేనినీ ప్రాతిపదికో?

“ఇంకా పుద్వోగం రాలేదా?”

“లేదండీ నాలాంటి సామాన్యుడ్ని ఎవరు చూస్తారు?”

ఆయన భుజం తట్టారు. “అలా నిరుత్సాహ వడకోయ్ నీలాంటి తెలివైనవాడు భాగీగా వుండకూడదు. మన మున్సిపాలిటీలో భాగీలు వస్తున్నాయి. అప్లి కేషన్ పెట్టు. పోస్టింగ్ యిస్తాను.”

బసవరాజుగారు రాజకీయవంశంలో పుట్టాడు. చిన్నప్పటినుంచి పదవులు తెచ్చే రాజకీయాల్లో తిరుగుతున్నాడు. ఉత్పత్త్యానికి ఆయన సాయం చేసేరకంకాదు. గతంలో తను పుద్వోగం నిమిత్తం రెండుసార్లు సిపార్సులతో ఆయన దర్శనం చేసుకున్నాడు.

“చూద్దాం అవకాశాలు రానీ!” బుజ్జిగింది పంపించాడు.

అవకాశాలు వచ్చినా, అవి తనదాకారాలేదు.

తను విసిగి ఆయన దగ్గరకి మరి పోలేదు: ఈనాడు చితారికొమ్మన పుండే మిరాయి పొట్లం చేతిలో వుంది.

బసవరాజుగారి ప్రవర్తన సంకయాస్పదంగా వుంది. ఏదోచెప్పాలని తంటాలుపడుతున్నాడు. ఇంకేదయినా వుందా?

“చూడు దివార్కో: యిచ్చి పుచ్చుకోవడం మన సంప్రదాయం. నీకు పుద్వోగం కావాలి. యిస్తాను. మేళాల విషయంలో నీ పట్టుదల సడలించుకో. ఉత్సవాలకి, పెళ్ళిళ్ళకి మేళాలు ఆడటం రివాజే కదా!”

క్లా తెలిసిపోయింది. స్పష్టంగా తను అనుమానించినదే నిజమైంది. బసవరాజుగారు చేప వుండని తెలిస్తేనే ఎర చూపిస్తారు. పుద్వోగం విషయానికి మరో సందర్భంలో అయితే ఎగిరి గంతేసేవారు. ఉద్యోగం తనకి నేటా ముఖ్యవసరం. తన కాళ్ళమీద నిలబడవచ్చు. ఎవరి దయా అక్కరలేదు.

ఒకవైపు బ్రతుకు తెరువు... మరొకవైపు ఆశయం.

దేన్ని కోరుకోవాలి? దేన్ని విసరించాలి? అటా? ఇటా? ఇంత సమరం సాగించి బ్రతుకు తెరువుకి బలిచేయడమా?

“నువ్వు చేస్తున్న కృషి మంచిదే. నీవు వేసిన బీజం ఫలింపడానికి చాలాకాలం పడుతుంది. మార్పు అన్నది క్రమంగా రావాలి. ఒక్కసారి రాదు. అందరి కోసం నీ జీవితాన్ని ఖరాబు చేసుకుంటావా? మేళాలు ప్రదర్శించడం ఈనాటిదా? మానేసే వారికి మాత్రం మరో దారేముందోయ్!” ఆయన తీయగా నచ్చ చెప్పసాగారు.

“క్షమించాలి. మేళాల విషయంలో నేను రాజీవడలేను. వాటిని నిషేధించడానికి మీలాంటి నాయకుల అండదండలు ఆశించాను. మేళాలను ఎందుకు ప్రోత్సహించాలి? వాళ్ళు వేసే తింగర గంతులు కళ అందామా? ఇంతకంటే బాగా వినోదాన్నిచ్చే సంగీత విద్వాంసులు, కూచి పూడి నాట్యకారులు వున్నారు. వాటిని ఏర్పాటు చేసే వారికి, మనకి లాభం.”

తన మాటలు ఆయనకి కోపాన్ని రప్పించాయి. “నిన్ను వుపన్యాసాలు యివ్వడానికి పిలవలేదు. ఉద్యోగం కావాలంటే..”

“మేళం జరుపుకో నివ్వాలి.”

“కరెక్ట్. ఏం కావాలో కోరుకో.”

“మీకు పనికి వచ్చేలా మాత్రం కోరుకోను.”

“నీ ఖర్చు..”

“షరతులతో మీరు చేసే సాయం నా కవసరం లేదు! నెలవో!” తను విసురుగా బయటికి వచ్చేశాడు.

జరిగింది రాగానే పార్వతీశంతో చెప్పాడు.

“ఇలా నీ అడ్డు తీర్చుకోవాలనుకున్నాడు. బాగా చెప్పావ్.” పార్వతీశం భుజం తట్టాడు. అతడే ఆ రోజుల్లో కొండంత అండ. ప్రతీ చిన్న విషయానికీ అతడే ఆధారం. తను నిరుత్సాహ పడితే, పార్వతీశం వెన్ను తట్టి నిలబెట్టేవాడు.

గతానికి పర్వమానానికి ఒక నిరంతర పోరాటం జరుగుతుంటుంది. గతం ఒక విజయాన్ని సాధిస్తే ఉద్యమాన్ని పునాదులనుంచీ నిర్మించాలి. పర్వమానం సాధించే విజయం కొత్త వూపిరిపోస్తుంది.

వ్యక్తులయొక్క ఉమ్మడికీకీ సమాజం. ప్రాతినిధ్యం వహించిన వ్యక్తులతో ఏర్పడిన సమాజం భిన్న భిన్న పథాలతో వేర్వేరు అభిరుచులతో వుండి సమిష్టి రూపం అన్నివేళలా అద్దంలోని ప్రతిబింబంలా స్పష్టంగా కనిపించదు. సంఘం వ్యక్తిని వేటాడుతుంది. వ్యక్తి సమాజాన్ని పువయోగించుకుంటూనే బానిసగా లొంగ దీసుకోవాలని ఆశ్రవణతాడు.

తను సాగించే సమరం స్వల్పమైనది కాదు.

(వి) చిత్ర విజ్ఞానం



దోక్యో యూనివర్సిటీలోని డాక్టర్ టోమోసో బ్యూరోఒగటా సలభైయేళ్ళుగా హోర్మోనుల మీద పరిశోధనలు చేశారు. ముద్దు పెట్టుకుంటున్నప్పుడు నోటిలో లాలాజలంలో ఒక హోర్మోను కలుస్తుందట. ఈ హోర్మోను దేహాన్ని క్షయంకరంగానూ, ఆరోగ్యవంతంగానూ వుంచడమే గాకుండా, ముసలికనం వెంటనేరాకుండా కాపాడుతుందట! అందువల్ల ముద్దులో యౌవనాన్ని కాపాడే మహాత్య ముందంటున్నారు ఒగటా. కొందరికి పదేపదే ఉమ్మి వేసే అలవాటుంది. వీరు లాలాజలాన్ని పృథాచేస్తూ దానిలోని హోర్మోనులను పోగొట్టుకుంటారు. ఇలాంటి వాళ్ళకి 45 ఏండ్లకే ముసలికనం ప్రాప్తిస్తుందని కూడా అంటున్నారు డాక్టర్ ఒగటా!!

ఒక అరణ్యాన్ని సరికి సాగు చెయ్యాలంటే ఎంత శ్రమపడాలో దానికి రెట్టింపు వదాలి.

పార్వతీశం జబ్బువడటం, యిన్ స్పెక్టరు మారిపోవడంతో తన సమస్య మొదటికి వచ్చింది. కొత్త యస్. ఐ. రూపాయల మనిషి.

తిరిగి మేకాలు ప్రారంభమైనాయి. తనకి ఏడుపు ముంచుకొచ్చింది. ఆ రోజు ఎలా గయినా ఆపాలని మేకాలకి బళ్ళు బయలు దేరుతుంటే రోడ్డుకి అడ్డంగా పడుకున్నాడు.

“నా మీదనుంచి వెళ్ళండి.”

మైనర్ రాజు అక్కడే వున్నాడు.

“అంత వనీ జరుగుతుందిరా వెధవా. లే ” అంటూ బూబులో గుండెల మీద తన్నాడు.

తను తిరగబడటంతో అతడి మనుషులు కర్రలతో మీద వడ్డారు. తనకి తెలివి వచ్చేసరికి గాయాలతో రామాలయం అరుగు మీద వున్నాడు.

ఎవరూ తనకోసం రాలేదు.

గాయాల దాడు శీతకాలం చలి. రెండ్రోజుల పాటు అక్కడే నరకాన్ని చూశాడు.

ఇది ప్రగతియిచ్చిన ప్రతిఫలం. సంస్కరణ యిచ్చిన బహుమతి. ఎవరికోసం తను శిథిలమై పోతున్నాడో, వారే తరిమి తరిమి కొడుతున్నారు.

ఎదారిలో ఏరువాక కోసం తపన.

శాంతికోసం ఆశాంతితో పోరాటమిది.

యుగ యుగాలకి తీరని ఆరాటమిది.

భాస్కరంగారు వద్దారని తెల్పి ఓపిక చేసుకుని వెళ్ళాడు. ఎనని చూసి ఎంతో యిదయ్యడాయన.

“ఎవరో చెప్పి దివా? క్రిమినల్ కేసు ఫైలు చేస్తా.”

“ఎం వద్దు సారీ! నన్నీ నరకంనుంచి బయటికి తీసుకుపోండి. మీ దగర నాకరుగా నయనా వుంటాను.” ఆయన పాదాల మీద పడ్డాడు.

భాస్కరంగారు ఓదార్చి తనరో తీసుకు

వెళ్ళారు. ఒక ప్రయవేటు నర్సింగ్ హోంలో చేర్పించారు. నెల రోజుల్లో మామూలు మనిష్యయ్యాడు.

ఉద్యోగ ప్రయత్నం కూడ ఆయనే చేశారు. రెండువేలు ఖర్చుపెట్టి ప్రయవేటు కంపెనీలో ఉద్యోగం యిప్పించాడు.

జీవితం మలుపు తిరిగింది. పాత వాతావరణం, ఆ మనుషులని మరచిపోయే ప్రయత్నం చేశాడు. పరాజయంతో వలాయనం చెయ్యడం అప్పుడప్పుడు తనకి గుర్తు వస్తున్నా... కుక్కలొకని సరి చెయ్యడం ఎవరితరం? ఆవదలు స్వీకరిస్తూ అందరి బాగుకోసం ఏద్యేకంతు, తనబాగుచూసుకోవడమేన్యాయం. అదే చేశాడు.

ఈనాడు మానేజర్ అయ్యాడు.

గడియారం అయిదు కొట్టింది.

దివాకర్ లేచాడు.

2

దివాకర్ కి యింటికి వెళ్ళాలనిపించలేదు. కారుని నేరుగా బీచ్ కి పోనిచ్చాడు.

జనానికి దూరంగా కెరటాలకి దగరగా కూర్చున్నాడు. సాయంత్రం చలగానేవుంది. అతడి మనసు మాత్రం వేడిగా వుంది.

తన వాళ్ళని ఎలా వదిలింతుకోవాలో ఆలోచిస్తున్నాడు. ఛీ నిగులేని మనుషులు! ఎవరు పిలిచారని వచ్చారు? తనకి వారికి మధ్య ఏ సంబంధంలేదు.


భాయ్ ఏమనుకుంటోందో? వాళ్ళని బట్టి తననికూడ అల్పంగా చూస్తుందా? అది తను భరించలేదు.

రెండేళ్ళ క్రితం తను సైన్ గా తన ఆఫీసుకి వచ్చింది. వేళా విళేషం వల్ల తమ మధ్య పరిచయం ప్రేమకి దారితీసింది.

“స్వెళ్ళి చేసుకుందాం...” అంది.

అది తనకి యిష్టమే కాని భయపడ్డాడు. కులాంతర వివాహం. తన వైపునుంచి ప్రతిఘటన లేకపోయినా, ఆమె తరపు వాళ్ళు అంగీకరిస్తారా?

“మా నాన్నగార్ని కులాభిమానం వుంది.



బ్రాహ్మణులలోనే మంచి సంబంధం తెచ్చి చెయ్యాలని గత నాలుగేళ్ళుగా ప్రయత్నిస్తున్నారు. కట్నాలు వేలమీద ఆయన యివ్వలేరు. ఇంతలో రిటైరయ్యారు. ఆయన సంపాదించినది అక్కయ్య పెళ్ళి అప్పులు తీర్చడానికి సరిపోయింది. నాపెళ్ళి గురించి ఆయన దిగులు వడుతున్నారు. ఈ వర్ణితులలో మన పెళ్ళికి ఆయన అభ్యంతర పెట్టరు." అన్నది తను.

అమె అన్నది నిజం. సదాశివంగారు రాజీ వడినటు కనిపించినా, ఎంతో వుత్సాహంగా మా పెళ్ళి జరిపించారు.

ఏకాకిగా కుమలిపోతున్న వేళలో ఛాయ స్నేహం కొండంత బలమిచ్చింది. సుభాను భూలి స్వప్నాలు అనుభవంలోకి వచ్చాయి. ప్రభాతం వుందని తెలిస్తే అందకారాన్ని, తిరిగి కల్సుకోవడముంటే వియోగాన్ని భరించవచ్చు. కుటుంబం, దాని చలని నీడ, ఛాయ అనురాగం రోజులని క్షణాలో పెడుతున్నాయి. అమృతం కురుమున్న వేళలో హాలాహాలంలా, పంట మీదవున్న వరిచేసుపై పడే మిడతల దండులా వీళ్ళు వచ్చి పడ్డారు.

ఎనిమిదిన్నరక దివాకర్ యింటికి వచ్చాడు.

ఛాయ కారిడార్ లో పావని ఆడిస్తూ కనిపించింది. ఇల్లంతా నిశ్శబ్దంగా వుంది. 'వాళ్ళు పెళ్ళి పోయారేమో' అనుకుంటూ అమె ప్రక్కగా సోపాలో కూర్చున్నాడు.

"మీకోసం రెండుసార్లు పోన్ చేశాను." దివాకర్ తలూపాడు.

"అలావున్నారే?" ఛాయ అనుమానంగా అడిగింది.

అమెలో ఏదయినా మార్పు కనిపిస్తుందేమో నని పరీక్షగా చూశాడు. ఆశించినది కనిపించలేదు.

"అన్నం వడించెయ్యే."

ఛాయ పావనితీసుకుని లోపలికి వెళ్ళిపోయింది. దివాకర్ ఒక్కనిముషం సోఫాలో అటు ఇటు తిరిగి లేచాడు. పోలయ్య గారేవే తాళాలు తెచ్చి యిచ్చాడు.

"ఔట్ హావుర్ దగిర్ మాట లెవరు?"

"బంధువులు "

దివాకర్ కి అర్థమైంది. చిరాగ్ లోపలికి నడిచాడు. స్నానం చెయ్యాలనిపించలేదు. యింగీ చుట్టుకుని ఛోజనానికి కూర్చున్నాడు.

"మిమ్మల్ని కల్సుకుని కాని వెళ్ళరట?" వడ్డిస్తూ చెప్పింది.

“దబ్బుకోసం వచ్చారేమో. పదేసి పొమ్మన లేకపోయావా?”

“అమాట మీరు చెప్పాలి,”

దివాకర్ వేగిరం భోజనం పూర్తిచేసి, పాన్ నమలుతూ హాలో కూర్చున్నాడు. “చీ దరిద్రులు వచ్చిపడి మనశ్శాంతి లేకుండా చేశారు.”

జీవితం ఎంత తియ్యగా కనిపిస్తుందో అప్పు డప్పుడు రెటింపు చేడుగాకూడ కనిపిస్తుంది: సుఖదుఃఖాల మధ్య సమాన నిష్పత్తి ఎప్పుడూ వుండదు. పీడనం ఎక్కువయితే తులాదండం వంగుతుంది. దూరంగా కనిపించే ఇంద్ర ధనస్సుపై మమకారం రేగుతుంది.

“దివా?”

విలుపుకి తల ఎత్తాడు. తనకల్లి. రంగా జమ్మ. యాభైకే మనిషి వంగిపోయింది. లావణ్యం మాసిపోయి, వయసు యింకీపోయి పాదున మాడిపోయిన ఆనవకాయలావుంది. తనకల్లి అని భావించడానికి సిగ్గుచేసింది.

“ఎందుకొచ్చావ్?” కరకుగా అడిగాడు.

రంగాజమ్మ నిలబడలేక, కుర్రీపై కూర్చో దానికి భయపడి, నేలమీద చతికిలవడింది. “ఎక్కడున్నావో చూకో వు తరం ముక్క రా నే యేంరా? ఏమైపోయావోనని చూడలి పోయాం.”

“ఎందుకు రాయాలి మీకు?”

రంగాజమ్మ భిన్నురాలైంది. “ఆరోజు దెబ్బలతో నిన్ను యింటికి తీసుకువడ్డామను కున్నాము. కులంవాళ్ళు వెలివేస్తారని భయ పెట్టారు. ధాన్యరంగారితో వెళ్ళవని తెలిసి పూసిరి పీల్చునన్నాం.”

దివాకర్ ఆసంజాయిషీ నమ్మలేదు. “మీరు పిలవలేదని నేనేం ఏడవలేదు. మీరు యిక్క డికి ఏ దై ర్యంతో వచ్చారో అర్థం కావడం లేదు. నేను వెళ్ళిచేసుకున్నాను. గౌరవంగా బ్రతుకుతున్నాను. శరీరాన్ని అమ్ముకు బ్రతికే వాళ్ళ యిక్కడికి రాకూడదు. మీకెలాగూ లేదు పరువు, నాదికూడ పాడుచెయ్యకండి.”

కొడుకు నిర్మోగమాటానికి రంగాజమ్మ

విస్తుపోయింది. బాధపడింది. ‘మూరిపో యాడు’ అనుకుంది. దూరంగా వంటింట్లోంచి చాయ కనిపిస్తోంది. ‘ఈ మహాతల్లిదయ’ అనుకుంది. వ్యధగా. ఎదిగిన కొడుకుని ఏమంటుంది: “మేం నీకేం కాకపోవచ్చు. కాని నువ్వూమాకు అన్నీ. సరోజికి కడుపు నెప్పి పట్టుకుంది. డాకరు ఆప్రేషను చెయ్యాలన్నారు. మమ్మల్ని కాపాడవల్సింది నువ్వే.”

దివాకర్ మరో సిగరెట్ వెలిగించాడు.

“రెండు నెలలనుంచి మోరమైన యిబ్బం దులు వడుతున్నాం. ఉన్న సొమ్ము దాని వైద్యానికి సరిపోయింది. అది సంపాదించక పోతే సంసారం ఎలా నడుస్తుంది? ప్రకాశం ఏ వనికీ ఆసరాకాడు. వాళ్ళని వీళ్ళని పట్టుకుని చిన్న వుద్యోగం వేయిస్తే ఆపీసు సొమ్ము వాడేసి పీకలమీదకి తెచ్చాడు. ఇదంతా నా ప్రాణానికి వచ్చింది.”

దివాకర్ వికటంగా నవ్వాడు. “మీరు డబ్బు మనుషులు. రోగాలతో వుచ్చిపోయిన వెదవ వచ్చి డబ్బు వివరగానే వళ్ళు అప్ప గిస్తారు. డబ్బు! డబ్బు! చేసుకున్నందుకు అనుభవించాలి.”

కన్నెరికంనుంచి ఎన్నో ఒడిదుడుపులు చూసింది రంగాజమ్మ. వేటికీ ఆమె చలించి పోలేదు. ఈనాడు ఎదిగిన కొడుకు అప హాస్యం చేస్తూంటే కన్నీళ్ళువచ్చాయి. ఎందు కొచ్చిన బ్రతుకనిపించింది. ఇంకేం చూట్లాడినా వ్యర్థమే అనిపించింది.

“నువ్వు కొండమీద వున్నావు. మేం కోనల్లో వున్నాం. నీ కళ్ళకి పురుగులా కని పిస్తాం. మేం నలుగురిచేర చివాట్లతినే వాళ్ళమే బాబూ.”

వెక్కి వెక్కి ఏడుస్తూ వెళ్ళిపోయింది.

దివాకర్ విస్తుపోయాడు. ఆ రాత్రి నిద్ర కూడ కరువైంది. పెంచుతున్న అంతస్థు తరిమి వేస్తోంది. మానవత్వం ఆడరించ మందోంది.

తెలవారింది మామూలుగా. పాప కణుదు వింటూ వరండాలో కాఫీ త్రాగుతున్నాడు.

“అన్నయ్య” అంటూ ప్రకాశం వచ్చాడు.

“ఏం? కళ్ళెగరేస్తూ చూశాడు.

ప్రకాశం బాగా ఎదిగాడు. హిప్పీలా జుట్టు వెండ్రాడు. మాసిపోయిన నీలం బుంగిమీద ఎర్ర పువ్వుల చొక్కా వేసుకున్నాడు. కొత్త వాతావరణంలోని బెరుకు ముఖంలో కనిపిస్తోంది.

“అమ్మ వెళ్లిపోదామంటోంది?”

“దబ్బు కావాలా?”

ప్రకాశం తలూపాడు.

“బ్యాంకు తెరవనీ... యింట్లో వుందనుకున్నావా?” గర్జిస్తూ చెప్పాడు.

ప్రకాశం భయంగా నించున్నాడు. చిన్న పుటినుంది ఎరిగిన అన్నయ్య కాదనిపించింది.

దివాకర్ వెలిగించుకునే సిగరెట్ క్రింద పడింది. ప్రకాశం తీసి అందించాడు. “క్రింద పడ్డ సిగరెట్ కాలుస్తానా? వుంచుకో... రిఫ్ సిగరెట్ నీ ముఖం ఎప్పుడూ కార్చివుండదు.” గర్జంగా అన్నాడు.

“నాన్నలూ . ఎవలూ ” పాప అడుగు తోంది.

ప్రకాశం దృష్టి పాపమీద పడింది. వేకువ లోని మందారంలా స్వచ్ఛంగావుంది ఆ పిల్ల.

అన్నయ్య ఏం చెబుతాడని ప్రకాశం ఆశగా ఎదురుచూస్తున్నాడు. ‘బాబాయి’ అని తనే చెబుతామనుకుని, భయంతో ఆగిపోయాడు.

దివాకర్ పాపకేసి రుషగా చూశాడు. పాప కళ్ళు ఆడించింది. ‘నీకెందుకరా?’ అన్నట్లు చిరాగ్గా చూశాడు. ఇది ఎవరయినా తనకోసం వచ్చే సమయం. వీడ్చి గురించి అడిగితే తన కెంత తలవంపు?

దివాకర్ తమ్ముడ్ని తనని పరీక్షగా చూసు కున్నాడు. తన వైభవం చూసి వాడికి కళ్ళు కుడుతున్నాయి. ఈ దళకీ రావడం వీడి తరం కాదు. వాడున్న పరిస్థితులు పగలువేసి మరింత క్రిందకి లాగుతాయి. బ్రోకర్ గా మనుషుల్ని తీసుకువస్తూ, రెండు వైపులా కమీషన్ తీసు కుని జూదాలు అడుగుంటూ మరొక పకన మవుతాడు.

“పోరా... ఇడియట్... రాగానే వంపిస్తా” గట్టిగా కసురుకున్నాడు.

ప్రకాశం ముఖం సలగా మాడిపోయింది. దిగాలుగా బాట్ హాపునకి వచ్చాడు. రంగా జమ్మ గుమ్మాలమీద కూర్చుంది. “ఏమైందిరా?” అనడిగింది. ప్రకాశం మాట్లాడలేదు. లోపలికెళ్ళి బెడ్డింగ్ మీద కూర్చున్నాడు.

“వాడికెంత పొగరుగా వుంది. మనం వెద వల క్రింద కనిపిస్తున్నాం. వాడికి కళ్ళునే తీ మీద వున్నాయి. ఆయన పంపించే దాకా ఆగాలట.”

“అవసరం మనది బాబూ” రంగాజమ్మ ఓదార్చుగా అంది.

క్రమంగా ఎండవచ్చింది. పొగమంచు కరిగి పోతున్నది. చెట్లమీదనుంచి ముత్యాల్లా రాలు కున్నాయి మంచు బిందువులు. ప్రక్కగానున్న ఊరదకాలపైనుంచి దోమలు జామ్మంటూ ఎగురుతున్నాయి.

“సరోజా . లే పొద్దెక్కింది.” రంగా జమ్మ తట్టిలేసింది.

సరోజ బద్ధకంగా లేచి కూర్చుంది. “అప్పుడే తెల్లారిందే .”

“ఆ ..లేచి బట్టలు సర్దు పోదాం ”

(వి) చిత్ర విజ్ఞానం

ఇది అరబ్ అక్షరాలతో లిఖించబడిన వాక్యం. దీని అర్థం “సర్వాంతర్యామి, సకలశక్తి సంపన్నుడైన భగవంతుడి ముందు ఏ శక్తి ఏ బలమూ ఆగదు” అని. ఈ వాక్యంతో నాలుగు మీనారు లతో కూడుకొన్న ఒక మసీదు దాగివుంది; అక్షరాలను అర్థవంత మైన వాక్యాలగా పొందుపరచి వాటిని వస్తురూపంలో వ్రాయడాన్ని “కార్లిగ్రఫీ” అంటారు;



సరోజ దగ్గర చురుకులేదు. తల్లి పోరు పెడుతున్న ఆమె తెమిలేసరికి తొమ్మిదిన్నరయింది. అప్పటిదాకా కాఫీ పడకపోవడం ఆమెకి విచ్చెక్కినట్లుంది.

“కాఫీ తెచ్చి పెట్రా ప్రకాశి.”

రంగాజమ్మ, ప్రకాశం దబ్బుకోసం ఎదురు చూస్తూ కూర్చున్నారు. వాస్తవానికి వాళ్ళూ కాఫీ తాగలేదు. జరిగిన అవమానం యిద్దరినీ కలచి వేస్తోంది.

“ఎవడు తెస్తాడే నీ మొగుడు? ఒక్కపూట త్రాగకపోతే కొంపలంటుకోవులే! ఏకంగా వెళ్లేటప్పుడు బజార్లో త్రాగుదాం ” రంగాజమ్మ మందలించింది.

సరోజకి యిక ఆగడం దుర్భరంగాతోచింది. వానిదీ బ్యాగ్లోనుంచి చవక రకం నెంటు తీసి పూసుకుని “ఓసారి వదినగార్ని చూసివస్తాను.” అని చెప్పలేసుకుంది.

“ఎందుకు వెదవ తిరగడం—ఆ మహారాజి నిన్ను పక్కరిస్తుంది చివాట్లు లేవనా వెళ్ళడం? కావల్సిన వాడికేలేదు—దాని కంటుందా?”

తల్లిని లెక్కచెయ్యలేదు సరోజ. బంగళా లోకి వచ్చింది. హాల్లో ఎవరూ కనిపించలేదు. రేడీయోలో సినిమా పాటలు వస్తున్నాయి.

“వదినగారూ!” బిగ్గరగా రెండు మూడు సార్లు పిలిచింది.

ఛాయ వంటింట్లో వుంది. లోపలికి వస్తున్న సరోజని చికాకుగా చూసింది. అలా చొరవగా ఆమె రావడం యిష్టంలేదు. ‘రావద్దు’ అని చెప్పలేకపోయింది. స్టూలుతెచ్చి గుమ్మంలో వేసింది నవ్వుతూ.

“మీ యింటికి వచ్చినందుకు పువవాసాలు చేయసారా ఏమిటి? కాఫీ పడకపోతే నాకు మతిపోతుంది. అప్పుడే మీరు రెండు మను ఫుల క్రింద కనిపిస్తున్నారు.”

సరోజ మాటలకి ఛాయ నవ్వింది. అతిథి ధర్మం మరచిపోయినందుకు నొచ్చుకుంది. గ్యాస్ మీద కాఫీ నీళ్ళు వడేసింది.

“ఇల్లు బాగుందంటే వదినగారూ అడ్డిదా?”

కొన్నారా? అన్నట్లు పాప ఏది? అన్నయ్య ఆఫీసుకి వెళ్ళిపోయాడేమిటి?” కన ధోరణిలో మాట్లాడేస్తోంది ఆమె.

కొత్తలేకుండా గలగలా మాట్లాడే సరోజ ముందు బెట్టు చేయలేకపోయింది ఛాయ. ఆత్మీయం లేకపోయినా స్నేహంగా మాట్లాడింది.

కాఫీయిస్తూ “వాళ్ళకికూడ యివ్వు” అంది.

“భలేవారే వదినగారూ.. మిమ్మల్ని వదలి వెళ్ళాలనిలేదు. వాళ్ళు కాఫీ ప్రాణులేం కాదు రెండి..”

ఛాయకి ఆమె బోళా మనిషిలా కనిపించింది. గులాబీ రంగు షిఫాన్ చీరలో అతిగా చేసుకున్న అలంకరణలో సరోజ అందంగా కనిపిస్తోంది.

“అన్నయ్యకి మామీద కోపం ఎందుకు చెప్పండి. మమ్మల్ని కాస్తచూస్తే ఏం పోయింది? గోదావరిలో ఓ బిందెడు నీళ్ళు తీసుకుంటే నష్టమా నడికి?”

జురదలో పడిపోయిన విలువైన వస్తువుగా కనిపించింది సరోజ. ఛాయ బెట్టుతనం మాని కుళల్ ప్రశ్నలు వేసింది.

“మీరు అదృష్టవంతులు వదినగారూ! దేనికి లోటులేదు. నవ్వులు కురిపించే పాపవుంది. ఆసిలే కొండంత వెలుగు. నాలుగేళ్ళనుంచి బిడ్డలకోసం ఆరాటపడుతున్నాను. ప్రతిసారీ అబ్బారనే. మా బ్రతుకులో నాది అని చెప్పకో దానికి ఏమీ వుండదు వదినగారూ!”

ఛాయ సానుభూతిగా చూసింది.

“అందాన్ని కరిగించుకొని కోటు సంపాదించినా చూలోచి వదిలేం మిగలదు వదినగారూ! సంపాదన అందం వున్నదాకే. తర్వాత రాజడి వుండదు. వెనుకటి ఆడంబరాలు మాత్రం పోవు. సంపాదించినది వాటికి కగలేస్తాం.”

“నీకయినా మీవాళ్ళు పెళ్లి చెయ్యవలసింది సరోజా!”

“ముందర మాఅమ్మ అనుకుంది.కానీ.. ”

“ఏం?”

“అన్నయ్య చదువుకోసం ఆగిపోయింది.

(వి) చిత్ర విజ్ఞానం



ఇది నాసా (NASA) నిర్మించిన అంగారక కళటం: ఈ బండి ఒక్క నీటి మీదతప్ప, మరెటు పంటి ప్రదేశం మీదయినా అతి సునాయాసంగా “నడవ” గలుగుతుంది: బ్యాట్రి విద్యుచ్ఛక్తితో యీ బండిని నడపడం అతిసులభం కూడా. ఎడ్వర్డ్ రైన్ విక్కి అనే వ్యోమ శాస్త్రజ్ఞుడు ఈ బండిని నిర్మించాడు:

నాకు పెళ్ళిచేసే సంసారమెలా గడుస్తుంది?” ఛాయ హీనస్వరంతో అడిగింది. “యిది మీ అన్నయ్య కిషమా?”

“ఏం చేస్తావు? చదువు ఆగిపోతుందని భయపడి వుంటాడు.” ఛాయకి రంగులరాట్నం తిరుగుతున్నట్టు వుంది. శరీరం కంపించింది. వారిద్వారా పైకి వచ్చి వాళ్ళనే తప్పవడుతున్నాడు. వాళ్ళు ఆ చరిత్రమీనులు... తనకి రాజమార్గంవేశారు. హారతిపట్టారు.

సరోజి మాట్లాడుతున్నా ఛాయ పరాకుగా వుంది. సరోజి అసి యిక లేచింది. “వస్తాను వదినగారూ” ఛాయ లోపలికి వెళింది. తను పండగకి కొన్న కొత్తచీర, భర్త పంపిన వెయ్యికి తన దగ్గరున్న వెయ్యి కలిపి సరోజి కిచ్చింది.

“అవసరమైతే రాయి సరోజా! పంపిస్తాను. కడుపునొప్పి పెద్ద జబ్బుకాదు. మంచిమందులు వాడితే సరి!”

వదినగారి వాత్సల్యానికి ఆమె కరిగి పోయింది. పాదాభివందనం చేసింది.

“లే ఈ కాస్తదానికేనా? ఉత్తరం రాయండి వెళ్ళగానే.” వీధిగుమ్మం దాకా వచ్చి సాగనంపింది వదిన-ఆడబిడను.

సరోజికి పువ్వుల బాటపై నడుస్తున్నట్లే వుంది. టెట్ హోన్ కొంచెం దూరమైనా ఆమెకి ఎంతో భారంగా కనిపించింది. తను

సాధించిన విజయవరంపర తన వాళ్ళతో చెప్పాలి.

ఇన్నాళ్ళు తాము ‘వదిన్ని’ శత్రువుగా అంచనా వేసుకున్నారు. అన్నయ్యకు రాసిన వుత్తరాలకు జవాబు రాకపోవటానికి ‘వదినే’ కారణమనితూర్పార పట్టారు. తిట్టారు. సరోజికి తగని సిగ్గుగావుంది. తామే దుర్మారులుగా కనిపించారు. ‘వదిన’ అన్నయ్య కంటే ఎంతో మంచిది.

“ఎక్కడ చచ్చావే ముండా...” రంగాజమ్మ దూరాన్నుంచే కూతుర్ని తిట్టింది. కొడుకు డబ్బు పంపకపోవటం ఆమెకి పిచ్చిగావుంది.

ప్రకాశం గణాచారిలా గంతేశాడు. “ఎవడి దగ్గర వడుకున్నావే ముండా? ఇంతనేవు ఏం చేస్తున్నావక్కడ?”

సరోజి రెండువేలు తలికిచ్చింది. అంత డబ్బు చూడగానే రంగాజమ్మకి గుక్కతిరగ లేదు. దివాకర్ రెండువందలో, మూడొందలో సాయం చేస్తాడనుకుంది: కొడుకుమీద ప్రేమ వుప్పొంగింది.

“మాటలో కరుస్తాడు కానీ వెన్నమనసు పిచ్చితండ్రిది.”

“చాలే అన్నయ్య కనిపించలేదు. వదినే యిచ్చింది. ఇంకా కావలి సే రాయమంది. నాకు చీర, బొట్టు యిచ్చింది.” సరోజి గర్వంగా చెప్పింది.

ప్రకాశం, రంగాజమ్మ ముఖాలు చూసు

కున్నారు.

సరోజ వదిన్ని ప్రోత్రం చేస్తూనేవుంది.

దబ్బా: ప్రాణంలేకపోయినా ప్రాణమిస్తుంది. వ్యక్తులమధ్య ఆకర్షణలేనే ఆయస్కాంతం: "అవిడకయినా మనమీడకి దయవచ్చింది." రంగాజమ్మ వికర్మించుకుంటూ అంది.

ఒకమంచి గావం పెంచుకుని వాళ్ళు కదలి వెళ్ళారు.

3

చాయకి బోజనం చెయ్యాలనిపించలేదు. పాపకి తినిపించి మంచంమీద వాలిపోయింది, మనస్సునుంచి ఆదిరులు వస్తున్నాయి. చెడ్డ వారు మంచివని చేస్తే హరిస్తారు. మంచివారు చెడ్డవనిచేస్తే ఖిన్నులవుతారు. చాయ అదే అవస్థలోవుంది. భర్తయొక్క గతాన్ని అతని నోటినుంచే విన్నది. అతడి ఆవేదన గురించింది. తమ కులంవారికోసం చేసిన నిర్మాణాత్మక కార్యక్రమాలు విని హరించింది. మరి అదంతా బొమ్మ. నేడు సరోజివారా బారుసు తెలిసింది. భర్త చేసింది. సరోజ చేసిన త్యాగంలో ఎన్నోపంతు: తన జీవితాన్ని కాల్చు కుని తన అన్న జీవితాన్ని వుద్దరించింది. భర్త దగాకోరులా కనిపించాడు.

గడియారం రెండుకొట్టింది. దివకర్కకి లంచ్ టైం. ఇంటికి వస్తాడు. భర్తనిచూడ జుదికాలేదు. పాపనిలేసి బయటకి వచ్చింది. పోలయ్య పోర్టికోలో కునికపాలు పడుతు న్నాడు. చాయనుచూసి లేచాడు. "నేను బయ టికి వెళుతున్నాను."

సిటీబస్ లకోసం వెయిట్ చెయ్యడం అవస్థ గనేవుంది. టి. నగర్ వెళ్ళి వచ్చేసరికి ఏడు అయింది. దివకర్క ఇంటికి రాలేదు.

"మిమ్మల్ని అడిగారండి అయ్యగారు మధ్యాహ్నం" పోలయ్య చెప్పాడు.

"సరే"

కాఫీ తాగుతుండగా ఆటో ఆగింది. చాయ తొంగిచూసింది. సహజం లోవలికి వస్తున్నాడు. తండ్రిని చూడగానే ఆమె దిగులు కాస్త తగ్గింది. నవ్వుతూ ఎదురు వెళ్ళింది.

"ఉత్తరం రాస్తే పేషన్ కి వచ్చేదాన్నికదా నాన్నగారూ!"

"ఎందుకమ్మా" అంటూ మనవరాలి అందుకున్నాడు.

రాత్రి బోజనాలదగర సదాశివం తను వచ్చిన పని అల్లడితోనూ, కూతురుతోనూ చెప్పాడు.

"సంక్రాంతి వస్తోంది కదమ్మా. బొంబాయి నుంచి అక్కా, బావ వస్తున్నారు. మీరుఒక్క పండక్కి రాలేదు. ఈపారి తప్పదు."

"దానికి మీరు క్రమవతి రాలాలా ఉత్తరం రాస్తే సరిపోదూ!" దివకర్క నొచ్చుకున్నాడు.

ఆ సంస్కారం వెనుక చాయకి కృత్రిమం కనిపించింది. ఇదివరకు భర్తని వదలి వెళ్ళా లనిపించేదికాదు. ఇప్పుడు పారిపోవాలని అని పిస్తోంది.

"రేపుదయం బయలేరుదాం నాన్నగారూ!"

దివకర్క భార్యకేసి విస్మయంగా చూసి, "రెండ్రోజులాగి వెళదాం: నించున్న పాటున నెలవు దొరుకుకుందా?" అన్నాడు.

"పీలంటే వస్తాం నాన్నగారూ," అంది చాయ ముఖం మూడ్చుకుని.

పొద్దుపోయేదాకా తండ్రితో మాట్లాడుతూ కూర్చుంది. దివకర్క రమ్మంటూ దగుతున్నాడు. చాయ లెక్క-పెట్టలేదు. సదాశివం అది గమ నింది "పొద్దు పోయింది. పడుకోమ్మా" అన్నాడు.

చాయ గదిలోకి వచ్చింది. దివకర్క నిద్ర నటిస్తున్నాడు. తన మంచం దూరంగా జరుపు కుని పడుకుంది.

"విశేషమంది" అనిపించింది దివకర్కకి. నెమ్మదిగా లేచాడు. చాయ గోడపైపుకి తిరిగి పడుకుంది. పాపని తన మంచంమీద పడుకో బెట్టి చాయవక్క పడుతున్నాడు. కాలితో కిక కికలు పెట్టాడు.

"బాగుంది మేకం.నాకు వంట్లో బాగాలేదు." అంది మరికం ముడుచుకుని దూరంగా జరు గుతూ.

"మనసు బాగాలేదని నాకూ తెల్సింది. ఏం జరిగింది?"

చాయ మాట్లాడలేదు.

“ప్రయాణంవద్దన్నానని కోవమా? పోనే రేపు నువ్వు మీ నాన్నగారితో వెళ్ళు. నేను తర్వాత వస్తాను” ఆమెను దగ్గరగా లాక్కున్నాడు.

చాయకి అతని స్వర్గ మంటగావుంది. లేచి వెళ్ళి ఎదురుగావున్న మంచంపై వదుకుంది.

చాయ మర్నాడు తండ్రితో ప్రయాణమైంది.

ఇంటికి వచ్చినా చాయకి మనశ్శాంతి లేదు. పండగ వాతావరణంలో ఏమాత్రం వుత్సాహం చూపించలేకపోయింది.

“రావే ముగులు పెడదాం!” సరస్వతి చెలాయని పిలిచింది.

“నువ్వు పెతేయి అక్కా! నేను అన్నీ మరచిపోయాను.” చాయకి నిరుత్సాహంగా వుంది.

సరస్వతి నిర్ఘాతపోయింది. “బాగుండే, బొంబాయిలోవున్న నాకు జ్ఞాపకం వున్నాయి. నువ్వు మరచిపోయావా.. లే. లే”

సరస్వతి పెరట్లోకి లాక్కెళ్ళింది. చాయ అయిష్టంగా ముగ్గులుట అందుకుంది. వీధంతా సంక్రాంతి సంబరంలో వుంది. తుడిచేవారూ, నీళ్ళుచల్లేవారూ, ముగులుపెట్టేవారూ; చాయ దీర్ఘంగా ఆలోచిస్తూనే ముగ్గుపెడుతోంది.

సరస్వతి దగ్గరకొచ్చింది. “అరగంటయినా నీ ముగ్గు తెమలలేదేమీచే చాయా. ఆవకల అమ్మ పేరంటానికి పిలుస్తోంది.”

“అయిపోయిందక్కా..”

“అలా వున్నావేం? ఒంటో బాగాలేదా?”

“భలేదానివే. నిజేవంగొ వున్నాను..”

జీవంలేకుండా నవ్వింది చాయ.

“వచ్చినప్పటినుంచి చూస్తున్నాను. చాలా డర్ట్ గా వున్నావు. దివాకర్ యెందుకూలేదు?”

“రేపు వస్తారు..”

“మరది మీ బావలాగే చిరచిరల మనిషా?”

సరస్వతి చెల్లెలి పెళ్ళికి రాలేకపోయింది

భర్తకి నెలవులేక. చాయది కులాంతర వివాహ మని తెలియగానే చెల్లెలికి వుత్తరం రాసింది. చాయ అక్క భయానికి నవ్వి వూరుకుంది.

బ్యోతి

ఉత్తరానికి సమాధానం రాయలేదు.

“కాదులే!” నిరీ వంగా అంది చాయ.

సరస్వతికి సంకల్పపై కలగలేదు. ప్రీమింఛి చేసుకున్న పెళ్ళి గురించి, సంసారం గురించి ఏ ఆడదయినా ఘనంగాచెప్పకుంటుంది. చాయ మౌనంగావుంది. అంటే యిద్దరిమధ్యా కీచు లాటలు వచ్చాయా? సరస్వతి నేరుగా అడగ లేక పోయింది.

“ఈ దశలో తప్పుచేశావన్న భావన రాకూడదు చాయా? నిన్ను అర్థం చేసుకోవడంలేదని బాధ పడటం కన్న, ఎదరవార్చి అర్థం చేసుకోవడానికి నువ్వే ప్రయత్నించాలి. అలా జరిగితే సమస్యే వుండదు..”

తరాల పరవడివల ఏర్పడిన జీవిత విధానానికి, ఆ త్రాక్టానికి సరస్వతి ప్రతినిధి. ఒక సాంప్రదాయ సమాజాన్ని ఆశ్రయించుకొని పెనవేసుకుపోయి వారసత్వంగా వస్తున్న చరిత్రను కాదని పురోగమనంతో ‘చాయ’ కొత్త బాట తొక్కడం సరస్వతికి వివేకంగా కనిపించింది. మార్పు ఏదయినా రాజీవడి తీరాలి; మధ్యతరగతి జీవితాలు రాజీ పడలేకపోతే మనుగడుండదు.

మర్నాడు భోగివండుగ.

ఉదయమే దివాకర్ వచ్చాడు. వచ్చిన

గంటకు కాని చాయవెళ్ళి కనిపించలేదు.

పొడిగా వల్కరించింది.

“పండగ అలసటంతా నీ ముఖంలోనేవుంది చాయా?”

ఆమె చిన్నగానవ్వి, “స్నానం చెయ్యండి అమ్మకి వంటలో సాయం చెయ్యాలి!” అక్కడవుంచి తరుముకొస్తున్నట్లు నడిచింది.

నీకమ్మకి యాభై దాటుతున్నా దారుడ్యం తగలేదు. ఆమె వంటలో ఒకర్ని ఆపేషించే మనిషికాదు. చిన్నకూతురు చొరవగా రావడం ఆమెకి సంతసంగావున్నా “నీ కెండుకమ్మా? అతడికేం కావాలోచూడు” అన్నది.

“టిఫిన్ అయిందిగా - ఇంకే మక్కరేదు” ఖాళీగా కూర్చుంటే భర్తతో మాట్లాడక తప్పదని వంటగదిలోకి వెళ్ళింది.

అలుపు యిద్దరూ లాంఛనంగా కలుసు కున్నారు. తమ గడుల్లోకిపోయి కూర్చున్నారు. రంగారావుకి తాను చిన్న వుద్యోగినని భయం. దివాకర్ కి కులం గురించి భయం.

వన్నెండున్నరకి ఖోజనాలకి పిలుపువచ్చింది. సదాశివనికి, అల్లుళ్ళకి వడ్డించారు. సరస్వతి, చాయ వడ్డిస్తున్నారు. నీతమ్మ యింకా వంట పొయ్యి దగ్గరేవుంది.

“పండగ రోజున కూడ మైల కూడే. సంధ్యావందనం చేసే నిషకుటుంబం మాది. తీసి ప్రక్కగా వడ్డించు.” రంగారావు పెళ్ళానికి పురమాయించాడు. దివాకర్ ముందు తను అల్లుడేవి కాదన్నవిషయం రంగారావుకి రుజువు చేసుకోవాలని వుంది.

అక్కడున్న పాళ్ళంతా ప్రాన్నడిపోయాడు. సరస్వతి గొడవ పెరక్కండా ఎదురుగా వడ్డించింది.

“ఏ పూరన్నావు దివాకర్ మీది?” రంగా రావు అన్నం కలుపుకుంటూ అడిగాడు. దివాకర్ చెప్పాడు.

“మీ నాన్నగారు ఏం చేస్తున్నారు” దివాకర్ సిగ్గుపడుతూ చెప్పాడు. “కళావంతులూ....బనీ . ఆ చెరువు గట్టు మీద యిల్లేనా?”

దివాకర్ గారికి వూగే దిప్పిటొమ్మలా తల ఆడించాడు.

“సరోజ ఏమవతుంది? చెల్లెలు కదూ! నిన్ను ఎక్కడో చూశానిదివరకు. ఒకటే పోలిక. ఆ పిల్ల దగ్గరికి రాజమండ్రిలో వున్నప్పుడు రెండు మూడుసార్లు వచ్చాను. ఎ నెక్టీ డెవిల్. ఓమారు చూపుకో మేళం జరిగి నప్పుడు రాయుడు దిగంబర స్వత్యం చేసిన వాళ్ళకి రెండువేలు యిసానన్నాడు. ఎవరూ రాలేదు. సరోజ ముందు కొచ్చింది ఎ నైస్ ఫిగర్: ఆ తర్వాత మా పూరి వాళ్ళందరూ మీ యింట్లోనే మకాం పెట్టారు.”

దివాకర్ అమావాస్య చంద్రుడయ్యాడు. అన్నం తినాలనిపించలేదు. చెయ్యి కడుక్కుని లేచిపోయాడు.

“మీ కనలు మతివుందా?” సరస్వతి

శ్రీ బాలాజీ వైద్యశాల

సెక్యులెషన్లు డా॥ పి. కుమారస్వామి దేవర

చార్వాడి గుడివద్ద; ఫోన్: 551, తెనాలి (ఎ. పి.)

బ్రాంచి: 26, నార్త్ బోగ్ రోడ్, మద్రాసు-17.



దీర్ఘ వ్యాధులకు ఉత్తమ సిద్ధ వైద్యము

హస్త ప్రయోగం, అంగము చిన్నదగుట, సంభోగ కాలముందు అకస్మాత్తుగా అంగము కృశించుట, శుక్ర నష్టము, నపుంసకత్వము, (ఒక డోస్ తో ఎన్నడూ కని విని ఎరుగనంత వీర్య సంభవ కలిగి చోయి నిచ్చును, అసంతృప్తి చెందు శ్రీ, పురుషులు వాడతగినది) స్వస్థులు, కుష్టు, బొల్లి, చర్మవ్యాధులు, హెర్నియా (గిలక), బోస్టుద్వారా కూడా వైద్యం చేయబడును. ఉబ్బసం, తుయ, ఆయాసం దగ్గులక ఉచిత వైద్యం - రండి.

వరిబీజము (బుడ్డ), హెర్నియా, మూత్ర వ్యాధులు, ఆపరేషన్ లేకుండా బాగుచేయబడును. స్వయంగా వచ్చి సంప్రదించవలెను.

బ్రాంచీలు: - తిరువతి, నెల్లూరు, గుంటూరులో త్వరలో తెరవబడును.

మొగుడ్ని అడిగింది.

సదాశివం, సీతమ్మపోయి బ్రతిమాలినా దివకర్ రాలేదు. ఆఖర్ని ఛాయవెళ్లింది. దివకర్ బట్టలు సర్దుకుంటున్నాడు.

“మీ బావ మనిషేనా?” క్రోధంగా అడిగాడు.

“ఏం? తను చేసింది, చూసింది చెప్పాడు. అబద్ధమైతే ఖండించలేకపోయారా? మీవాళ్లు చేస్తున్నది రహస్యమైన పనా?” ఛాయకి మొగుడ్ని ఎదిరించడానికి రంగం ఏర్పడింది.

దివకర్ బిగిసిపోయాడు.

“అవని మీరు పరువు తక్కువగా భావించి నప్పడు సరోజికి వెళ్లి చేసి వుండవల్సింది. మీ అవసరాలు తీరాకా ఆదర్శాలు వల్లించడం కాదు.”

దివకర్ ఫట్టలేని ఆగ్రహంతో చెయ్యి ఎత్తాడు.

“చేతకాని వాళ్ళకి పొరుషం ఎక్కువ.”

దివకర్ మంచంమీద కూలబడిపోయి “నన్ను చిత్రపథ చెయ్యకు ఛాయా” బిగ్గరగా అరిచాడు.

4

“మీ అసమర్థత వల్లే ఈ బ్రాంచి పాడై పోయింది. ఇన్ని లక్షల నష్టానికి మీరిచ్చే సంజాయిషీ నమ్మను. సంస్థ అభివృద్ధి దృష్ట్యా మిమ్మల్ని తీసివెయ్యడం తప్పని సరి. సారీ మిస్టర్ దివకర్. యుకెన్ గో.”

యం. డి. రూంనుంచి దిగాలుగా బయటికి వచ్చాడు దివకర్. సెక్రెటరీ ప్రక్కకి కేక వేశాడు. “మళ్ళారండి. ఐనాకి నచ్చచెబుతా సారీగా.”

అది అంధకారంలో ఆశాకిరణం. లేని తప్పలు తనకి అంటగట్టి నోర్చూసారు. సుధీర్ రాయ్ ప్రమోషన్ కి తనని పెనక్కినెటారా?

దివకర్ ఆశగా ప్రయత్నిస్తునే వున్నాడు. సెక్రటరీకి పదివేలు యిచ్చాడు. వారానికి రెండుసార్లు బొంబాయివెళ్లి వస్తున్నాడు. అయినా ప్రగతి కనిపించలేదు. యం.డి.తో యింటర్వ్యూ దొరకలేదు.

“ఎన్నిసార్లు త్రిప్పతారు సార్. ఉన్నదంతా తగలేసుకున్నాను. దఫాకి అయిదు వందలు ఖర్చవుతోంది. నాకేం ఆస్తిపాస్తులులేవు. రెక్కలమీద ఆధారపడ్డవాడ్ని.” సెక్రటరీతో మొరపెట్టుకున్నాడు.

సెక్రటరీ అనునయించాడు. దివకర్ ని బారోకి తీసుకువెళ్ళాడు. రెండు వందలు వదిలాకా, “రాత్రి యం.డి. కాంటినెంట్ బూరోకి వెళ్ళాడు. రెండున రండి. మీవిషయం సెటిల్ చేసేస్తాను” చల్లగా చెప్పాడు.

దివకర్ గంగిరెదులా తలూపి రైలు ఎక్కాడు. సెక్రటరీ దిగేసరికి పైసాలేదు. సడిచి యింటికి వెళ్ళాడు నిప్పులు చెరిగే యెండలో.

“వెళ్ళినవని ముఖంమీదే కనిపిస్తోందే!” ఛాయ అడిగింది.

దివకర్ మంచిసీక్కుతాగి మంచంపై కూర్చున్నాడు.

“ఇంకా ఎందుకీ తిరిగడం? పాతికవేలు తగలేశారు? మరో వుద్యోగం చూసుకోకూడదూ?” ఛాయ విసురుగా అడిగింది.

“అదంత సులువా ఛాయా?”

• “ఇలా నాశనం చెయ్యడం సులువా?”

ఆమె విసురు అతడికి అలవాటయి పోయాయి. మరోగ్లాసు మంచి సీక్కు త్రాగి కళ్ళుమూసుకున్నాడు.

ఉద్యోగం పోవడం, దానికి భర్త చేస్తున్న ప్రయత్నాలు ఛాయ గమనిస్తోంది. బ్యాంక్ బాలెన్స్, తన నగలు హుళక్కి. విలువైన ఫర్నిచర్ పోయింది. సంసారం దివభాతీసింది. బంగళా ఛాణిచేసి వెసు మాంబళంతో అద్దె ఎనభై యిచ్చి చీకటి కోయిలో ప్రవేశించారు.

“ముందర బియ్యం సరుకులు తీసుకరండి.

మీరోస్తేగాని వంట చెయ్యడానికి వీలులేదు.” ఛాయ సంచి మంచంమీదకు విసిరింది.

వెళ్ళాలని లేదు. ప్రయాణపు అలసట. మానసిక అశాంతి. కాని కాళికలా నించున్న ఛాయకి ఎదురు చెప్పలేక బలవంతంగాలేచాడు.

బళ్ళర్వం అనుభవించి దారిద్ర్యాన్ని

పొందటంకంటే ఘోరమైన శిక్ష మరోటిలేదు. దరిద్రం భయంకరమైనది. ఆకలికేకలు ప్రాధమిక సమస్యకీ చెందినవయినా అవి ఎటువంటి సంస్కారాన్నయినా దెబ్బకొడతాయి.

రోజులు భయంకరంగా గడుస్తున్నాయి. ఒకే కష్టానికింద వుంటున్నా ఇద్దరూ ఘోరంగా పోట్లాడుకుంటారు; అదే కాలక్షేపం.

ఒకటవ తారీఖు వచ్చింది. రేపు ప్రయాణానికి డబ్బుకావాలి. రూపాయలు తెచ్చే వస్తువులు. ఇంట్లో ఏంలేవు.

చాయ వులిపాయలు వలుస్తోంది. దివాకర్ మెలిగిపోయి ఆమె ప్రక్కన కూర్చుని "రేపు వెళ్ళాలి చాయా" అన్నాడు.

"నా దగ్గర డబ్బేంలేదు."

"తెలుసు. మీ నాన్నగారికి వెరిచ్చి, ఓ వెయ్యి తెప్పించు; తర్వాత యిచ్చేద్దాం."

"ఆయన కుజేరుదేం కాదు."

"చీ, నీకు బుద్ధిలేదు. నా ఏడుపేమయినా పడుతోందా?"

"నేనుకూడా ఏడవనా?"

చాయతో పోట్లాడి దివాకర్ రోడ్దెక్కాడు. ఎక్కడికీ పోవాలో తెలియదు. డబ్బు సంపాదించాలి. తెలిసిన ముఖంకోసం తడుముకుంటూ నడుస్తున్నాడు. చితికిపోయిన దివాకర్ పేరాళగా ప్రయత్నిస్తున్నాడు.

సాయంత్రండాకా నడచి, యిక ఓపికలేక చూంట్ రోడ్డులో ఓ దుకాణంముందు కూర్చున్నాడు నీర్పంగా. ఏం తినటానికి పైనలు లేవు.

"అన్నయ్యా!" తడుముకుంటూ ఓయవతి అతడి దగ్గరకి వచ్చింది. సరోజిని తెలియగానే తలవంచుకున్నాడు.

"ఇలా అయిపోయావేం అన్నయ్యా?"

బరిగింది చెప్పాడు. "నీ వంట్లో యెలా వుంది?"

"ఇప్పుడు బాగానేవుంది. మైనర్ రాజు నినీమా తీస్తున్నాడు. నన్ను హీరోయిన్ గా టుక్ చేశాడు. నీకోసం పాతయింటికి వెళ్ళాం నిన్న. లేవన్నారు. అడ్రస్ యిప్పు. రేపు

వస్తాను."

చితికిపోయిన అన్నగార్ని చూడగానే సరోజికి మనస్సు చలించిపోయింది. గుప్పెడు నోట్లు అతడి జేబులో పెట్టింది.

దివాకర్ కి తల వాలిపోయింది. ఆరోజు తనవాళ్ళు తన గుమ్మంలోకివచ్చి ప్రాదేయ పడితే, ఎదిగిపోయాననుకున్న అహంకారంతో విదిలింది కొట్లాడు. ఈనాడు బురదలోవున్న సరోజి తన సంస్కారాన్ని జయించింది.

దివాకర్ కంటినుండి కన్నీరు పెలుబికి సరోజి చేతులపై పడింది. ఆమె తన చీర కొంగుతో అతడిముఖం తుడిచింది.

"కష్టాలు వచ్చినప్పుడు కృంగిపోతే ఎలా గరా అన్నయ్యా; ఏం బాధ పడకు. మేమంతా లేమా?"

"ఈ వెధవపై జాలి చూపకమ్మా. నాలాంటి రాక్షసుడ్నికూడా తమించి ఆదరించారంటే మీరు మనుషులుకారు దేవతలు."

అంతలో ఓ యువకుడు అక్కడికివచ్చి, "సరోజా; నాన్ వెళ్ళికికమ్మై వరువేన్" అన్నాడు. సరోజి తలూపింది.

"వస్తానమ్మా. . . రేపు తప్పకుండారా. . ." దివాకర్ ముందుకెళ్ళి పోయాడు.

5

"శ్రీ దివాకర్:

భరగ పిలవటానికి నాకు సిగుగా వుంది. నీ భవిష్యత్తుకోసం నా జీవితంతో జూదం ఆడావు. ప్రతీసారి బొంబాయినుంచి నిరాళగా వచ్చేవాడివి. ఈసారి నీ ఆనందంచూసి పొంగి పోయాను. నువ్వు తెచ్చిన నగలు, చీరలు చూసి మళ్ళా మంచిరోజులు వచ్చాయనుకున్నాను.

"యం.డి.ని డిన్నర్ కి పిలిచాను. ఆయన్ని స్టీత్ చేస్తే మన పనయి పోతుందన్నావు." గృహిణిగా అతిథ్యాన్ని ఏర్పాటుచేశాను. మంచి నీళ్ళకి పిలిస్తే తీసుకువెళ్ళాను; ఆ రోగ్ నా చీర లాగేడు.

తెవ్వన అరిచాను. నువ్వెక్కడుంటావ్? నాటకంలో నీపాత్ర యిక వుండకూడదు.

పెళ్ళాన్ని తార్చడంతో నీవని పూర్తయ్యింది. ఇది పథకం ప్రకారం వేసిన వల. ఇదే విషయం బొంబాయినుంచి రాగానే నాతో చెప్పి వుంటే, నీతో కాపురం చేసినందుకు, శరీరాన్ని అతనికి అప్పగించి యెండ్రీన్ తాగేదాన్ని తర్వాత. ఇప్పుడు నన్ను మోసం చేశావు.

నీకంటే ఎన్నోరెట్లు నీ వాళ్ళునయ్యం. కుల వృత్తి ప్రకారం వ్యభిచారం చేసుకుంటున్నారు. వృత్తికోసం నువ్వు వ్యభిచారం చేయించావు. నీ ఆదర్శాలు కేవలం గాలిబుడగలు. రాజకీయ నినాదాల్లా తెచ్చిపెట్టుకున్నవి. ఆత్మగౌరవమే వుంటే కూలినని చేసుకున్నానా సరే, సరోజికి పెళ్ళి చేసేవాడివి. నీది ద్యుద్వనీతి. వాళ్ళ పతనంలో, ఆ బురదలో పెరిగి అపసరాలు తీరాక అసహ్యించుకున్నావు.

ఉచిత వుక్కోసం చెల్లెలుపయోగపడింది. ఉద్యోగినికీ పెళ్ళాం వుపయోగించింది. శభాష్ ఇప్పుడు చెప్పు సుభాషితాలు. పైకి రావడానికి ఆశయాలు ఒక ఎత్తు, ఒక వల, ఒక ఎర; ఇలాంటి యువకిలోరాలే రేపటి మన సంస్కృతి

తికీ వైతాళికులు:

ఇంకా నీలాంటి వ్యాపారిని 'మొగుడు' అని మురిసిపోయే ఆడమనసు నాకులేదు. అందుకే దైవోర్చుకి అవయ్ చేసున్నాను. మిగతా విషయాలు నా లాయర్ వచ్చి మాట్లాడు తారు. రెండు వడవలో చెరో కాలుపెట్టి పయ నించడం మంచిది కొదవి కాలమే నీకు చెబు తుంది.

మన పెళ్ళి, సంసారం ఒక పీడకల నా జీవి తంలో. నువ్వు సంపాదించే అధికారము, ఐశ్వర్యం శవాలంకరణ వంటివి. పాప బాధ్యత ఏమయినా నీకు యిచ్చేదిలేదు. మరో పదేళ్ళు పెంచితే ముసలితనం హాయిగా గడపడానికి దానిచేత 'కంపెనీ' పెట్టించగలవ్. నువ్వు నడుస్తున్నది పాకుడురాళ్ళమీద; పతనం ప్రతి క్షణం నీ దావులోనే వున్నది. వుంటుంది. వుండాలి:

నెలవ్;
భాయ్."

దివారర్ కుర్చీలో కూలబడి పోయాడు. □

బాధారహిత ప్రకృతిసిద్ధమైన ఆరోగ్యము మీదే!
స్త్రీల బాధలు ప్రత్యేకమైనవి

లోడ్ర 75 సంవత్సరములకు పైగా సుఖజీవనమునకు లోడ్ర టూనిక్ ము వాడన స్త్రీలు ఎందరో!

ఉచిత వైద్య సలహాకు ఈ గ్రంథ పేర్కొనబడిన విలాసమునకు ఈ కూపనను పూర్తిచేసి మీ జాబుతో పంపండి.

పేరు: _____
 విలాసము: _____
 PIN: _____

కేసరి కుటీరం (ఫ్రైవేట్) లిమిటెడ్
 ఎంబ్లె: శివారామ జనరల్ ఫ్రైర్స్ ఏజన్సీస్ విజయవాడ - సింధరాబాద్

లోడ్ర **బాయ్స్ లు, మద్రాసు-14**

